

पत्र क्र० एनसीएल/ज०स०वि०/प्रेसवि०/2016-17/34

दिनांक- 25/04/2017

प्रेस विज्ञप्ति
केंद्रीय कर्मशाला, जयंत में 'एथिक्स एंड इंटेग्रिटी' पर कार्यशाला आयोजित

नॉदर्न कोलफील्ड्स लिमिटेड (एनसीएल) के केंद्रीय कर्मशाला (सीडब्ल्यूएस), जयंत के महाप्रबंधक सभागार में सोमवार को कोल इंडिया एथिक्स एंड इंटेग्रिटी क्लब, सीडब्ल्यूएस चैप्टर (सीआईईसी) की कार्यशाला आयोजित की गई, जिसकी अध्यक्षता केंद्रीय कर्मशाला, जयंत के महाप्रबंधक श्री राजशेखर कोट्टूरी ने की। इस अवसर पर अपने उद्बोधन में श्री कोट्टूरी ने नैतिक मूल्यों पर आधारित अच्छाई, बुराई एवं सामाजिक उत्तरदायित्वों पर विस्तृत चर्चा की एवं उसके महत्व को दर्शाया।

कार्यशाला में क्लब के उपाध्यक्ष एवं कार्य प्रबंधक श्री आर०के० अंबष्ट ने एथिक्स क्लब के सिद्धांतों के अनुपालन के लिए प्रथम चरण में समय के अनुपालन पर जोर दिया, जिसका क्लब सेक्रेटरी श्री के०के० श्रीवास्तव ने समय के पूर्णतः अनुपालन के आग्रह के साथ समर्थन किया।

इस अवसर पर ज्वाइंट सेक्रेटरी श्री एजाज अहमद ने पॉवर प्वाइंट प्रेजेंटेशन के माध्यम से एथिक्स के विभिन्न सिद्धांतों पर विस्तृत जानकारी दी। कार्यशाला में उपस्थित सभी सदस्यों ने अपने सक्रिय विचारों का आदान-प्रदान किया। इस अवसर पर श्री साहिल गाबा ने केस स्टडी के माध्यम से लोगों के सुझाव आकर्षित किए। केस स्टडी का विषय 'जमीन अधिग्रहण एवं सूचना के अधिकार' पर आधारित था, जो वर्तमान संदर्भ में काफी महत्वपूर्ण है। इस पर महाप्रबंधक श्री कोट्टूरी एवं अन्य सदस्यों ने अपने निष्पक्ष एवं बेबाक विचार रखे।

कार्यशाला का समापन स्टाफ अधिकारी (कार्मिक) श्री सुनील कुमार तिवारी ने धन्यवाद ज्ञापन के साथ किया।

जनसंपर्क अधिकारी